

السلامة

مدیری: حطیم ثابت

۱: ربيع الأول ۱۳۳۲

۳: كانون الثاني ۱۳۲۹

مافی ۱

یل ۱

سنت و حدیث

قرآن کریم تلاوتی حقنده سنت نبویه

رسول اکرم افدمز حضرتلری هر کون برر حزب قدر قرآن کریم اوقومنی وظیفه ایدینمشلردی . بویوک بر مانع اولمدیجه بو مبارک وظیفه لرینی هیچ بر وقت ترک ایتمزلردی . قرائت اثناسنده ترتیبه ، مدله و وقفله رعایت ایدر ، هر کله نی آری آری ظایت آجیق اوله رق تلفظ بویورلردی . مبارک آیتلری قم سعادتدن ایتیده رک از بر له مک قابل اولوردی .

قرآن کریم تلاوتنه باشلارکن « اعود بالله من الشيطان الرجيم » ؛ بعضاده « الهی تاشلاشم شیطانک وسوسه مندن ، فنا تقسندن سکا صغیرم ، بویورلردی .

باشقسی طرفدن اوقونمقده اولان قرآن کریمی دیکله مکندن ده پک زیاده خوشلانیرلردی . بر وقت عبدالله بن مسعود حضرتلرینه قرآن کریم اوقومنی امر بویوردیلر . اول حضرت کندیلری ده دیکله بویورلردی . ابن مسعود (ر.ع.) وجد واستغراق اوزره یانیق صداسیله اوقومنه باشلانجه ، علیه الصلاة والسلام افدمز خشوع وخضوع ایچنده قالدیلر ؛ آغلا بویورلردی . . مبارک کوزلرینک باشلری صاقالترینه قدر آقشیدی ...

فخر کائنات افدمزک قرآن کریمی جنبلکدن ماعدا هر درلو حال ووضیعت اوزره قرائت ایتدکلری اولوردی . بونک ایچون مخصوص بر وضیعت آلمق عادتلرندن دکل ایدی . بعضاً یاندقلری ، اوتوردقلری حالدله اوقودقلری کی بعضاً آتاق اوزرنده و یوررکنده اوقورلردی . تلاوت اثناسنده اکثریت اوزره آبدستلی بویورلردی . فقط آبدستلر اوله رق اوقودقلری ده کوریشدر .

علیه الصلاة والسلام افدمز قرآن کریم اوقورکن بعضاً غنا یا پار ، ترجیبه رعایت بویورلردی ؛ نصلکه مکه مکرمه تک فتح ایدیلدیکی کون فتح سورهنی

ترجیع یا پهرق غنا ایله او قومشلردی . عبدالله بن مغفل (ر . ع .) بو ترجیعك
 آا ا دیه اوج الف قدر اجرا ایدیش اولدینی روایت ایدر .
 پیغمبر افندمن حضرتلری : « قرآن کریمی کوزل سلسله ایله سوسله ییکز . »
 بو یور یوردی : « دیگر بر حدیث شریفده : « قرآن کریم او قورکن غنا
 یا ایانتر بزدن دکلدرد . » دینلمش اولدینی مرویدر . « بر حدیث شریفدهده :
 « حضرت الله پیغمبرك کوزل صدا ایله تقی ایدرک قرآن کریم او قومه سنه
 اذن ویردیکی قدر - صریح بر صورتده - هیچ بر شیئه اذن ویرمهدی ، وارد
 اولمندر .

بر کجه ابو موسی الاشعری (ر . ع .) قرآن کریم تلاوت ایدیوردی .
 اورادن کچمکده اولان پیغمبر افندمن بونی ایشیدرک دیکله مکه قویولدیلر .
 ابو موسی (ر . ع .) پیغمبرك حضورندن خبردار اولنجه : یارسول الله ، دیکله دیکگزی
 آکلامش اوله ایدم ، قرآن کریمی کوزل سسم ایله زینتله یهرک او قومش
 اولوردم . : دیمشدی .

صلیم ثابت

فقہ

غنا و الحان ایله قرآن کریم او قومق

ویو خصوصده قههاتک نظرلری

فقهای کرام ، قرآن کریمی غنا و الحان ایله او قومه تک بلا کراحت جائز
 اولوب اولمادینی حفته ایکی زمره آیریشلردر . سعید بن المسیب ، سعید بن جبیر ،
 قاسم بن محمد ابراهیم النخعی ، ابن سیرین حضراتی غنا و الحانک کراحته قائل
 اولمشلردر . امام مالک ، امام احمد بن حنبل حضراتی و اتباعی ده بو جهتی التزام
 ایتشلردر . بونلر الحان و غنا بدعتدر ، بناء علیه مکروهدر ، دیوزلردی . حتی
 امام مروزینک روایته کوره امام احمد بن حنبل : « الحان ایله قرآن او قومق